

टाउनशिप की बिजली और सफाई व्यवस्था चरमराने से लोगों की बड़ी परेशानी

हरिभूमि न्यूज ►► भिलाई

कार्यकारिणी बैठक यूनियन कार्यालय में आयोजित की गई, जिसमें बीएसपी की टाउनशिप की बिगड़ती बिजली व्यवस्था और सफाई व्यवस्था को दुरुस्त कर मच्छर उन्मूलन की मांग की है।

यूनियन की कार्यकारिणी की बैठक में टाउनशिप की लगातार बिजली गुल होने, मच्छर व अस्वच्छता बढ़ने से होने वाली परेशानी पर असंतोष जताया गया। बताया कि टाउनशिप के विभिन्न सेक्टरों में लगातार बिजली गुल होने की समस्या बनी हुई है, जिससे कर्मचारियों एवं उनके परिवारों को भारी परेशानियों का सामना करना पड़ रहा है। दिन और रात दोनों समय कई घंटों तक



बैकलेन की हो सफाई और जल्द हो फॉगिंग

इटक यूनियन ने टाउनशिप के आवासों के पीछे स्थित बैक लाइन क्षेत्रों में नियमित सफाई नहीं होने पर चिंता व्यक्त की। सदस्यों ने बताया कि कई स्थानों पर कचरा, झाड़ियां एवं अव्यवस्थित वनस्पतियां उग आई हैं, जिससे बरसात के मौसम में स्थिति और गंभीर हो सकती है। इसके अलावा मच्छरों की बढ़ती संख्या को देखते हुए फॉगिंग मशीन से नियमित धुआं छिड़काव करने की मांग भी की गई। महासचिव संजय कुमार साहू ने कहा कि यूनियन प्रबंधन के साथ चर्चा कर इन समस्याओं के शीघ्र समाधान का प्रयास करेगी। बैठक में जी.आर. सुमन, विश्वनाथ सिंह साहू, जीके. सूर्यवंशी, एसबी. सिंह, ताम्रध्वज सिन्हा, गुरुदेव साहू, गोविंद राठौर, भवानी देवांगन, आनंद खालरकर सहित कार्यकारिणी के सदस्य उपस्थित थे।

बिजली बाधित रहने से टाउनशिप रहवासियों की दिक्कतें बढ़ रही हैं। बिजली आपूर्ति एवं रखरखाव कार्य के आउटसोर्स होने तथा पर्याप्त मैनपावर की कमी के कारण ग्री-मानसून तैयारी के तहत पेड़ों की छंटाई सही ढंग से नहीं हो पाई है। इसके परिणामस्वरूप आंधी-तूफान के दौरान पेड़ों की शाखाएं बिजली लाइनों पर गिरने से बार-बार बिजली बाधित हो रही है। साथ ही स्ट्रीट लाइटों

की मरम्मत भी समय पर नहीं हो पा रही है।

गर्मी के मौसम में बिजली की खपत बढ़ने से ट्रांसफार्मरों पर अतिरिक्त भार पड़ रहा है, जिसके कारण बार-बार विद्युत आपूर्ति प्रभावित हो रही है। यूनियन ने मांग की कि टाउनशिप में अधिक क्षमता वाले ट्रांसफार्मर लगाए जाएं तथा रखरखाव कार्य के लिए पर्याप्त मैनपावर उपलब्ध कराया जाए।

खबर संक्षेप

बीएसपी में स्क्रैप चोरी की हो जांच : शर्मा

भिलाई। जन अधिकार अभियान समिति के अध्यक्ष आरपी शर्मा ने बीएसपी में स्क्रैप चोरी के मामलों की जांच की मांग की है। जारी मेल में उन्होंने आरोप लगाया है कि सीआईएसएफ व कुछ प्रभावशाली ठेकेदारों द्वारा संयंत्र में चोरी हो रही है।आउटसोर्सिंग के माध्यम से भिलाई स्टील प्लांट में जो कार्य कराए जा रहे हैं उसकी और स्क्रैप चोरी मामले की जांच केवल निचले स्तर तक सीमित न रहकर पूरे सिंडिकेट तक पहुंचनी चाहिए। उन्होंने मांग की कि पिछले लंबे समय से बीएसपी में स्क्रैप चोरी की घटनाएं लगातार बढ़ रही हैं। इसमें ठेकेदारों, चोरों और सीआईएसएफ व पुलिस की भूमिका की भी जांच होनी चाहिए।

बाल कृष्ण का चयन

कौन बनेगा करोड़पति में



भिलाई। मरोदा सेक्टर जे पॉकेट निवासी व सेक्टर कांग्रेस के कमेटी कार्यकारिणी सदस्य और गोंडवाना समृद्धि समिति महिला प्रभाग की कनिष्ठ उपाध्यक्ष पुष्पा ध्रुव के पति बाल कृष्ण ध्रुव का सोनी टीवी चैनल पर प्रकाशित कौन बनेगा करोड़पति पर चयन हुआ है। इस पर लोगों ने उन्हें बधाई दी। बधाई देने वालों में निगम रिसाली के सभापति केशव बंडोरा, वार्ड पार्षद व महापौर परिषद के सदस्य सनीर साहू, योगाचार्य प्रवीण चोपड़ा, बबीता चौधरी, गजाधर नेताम आदि ने हर्ष जताया है।

सेक्टर 9 हास्पिटल के कर्मों कर्म शिरोमणि से सम्मानित



हरिभूमि न्यूज ►► भिलाई

बीएसपी के जेएलएन सेक्टर 9 हास्पिटल मे कर्म शिरोमणि पुरस्कार वितरण कार्यक्रम हुआ। उत्कृष्ट योगदान के लिए कर्मियों को सम्मानित किया गया। ऑर्पेटिव कम टेक्नीशियन संतोष कुमार, रेडियोलॉजी विभाग के हॉस्पिटल अडिस्टेंट मोहम्मद अख्तर, स्टाफ नर्स शैलेन्द्र दिनेश ग्वाल तथा मिथला कौशल को कर्म शिरोमणि पुरस्कार दिया गया। मुख्य चिकित्सा

अधिकारी डॉ. कौशलेन्द्र ठाकुर, डॉ. उदय कुमार, महाप्रबंधक प्रभावी जेएन ठाकुर तथा महाप्रबंधक शाहिद अहमद द्वारा सम्मानित किया गया। अधिकारियों ने योगदान देने के लिए प्रोत्साहित किया। कार्यक्रम में अतिरिक्त मुख्य चिकित्सा अधिकारी डॉ. शील कमल ठाकुर, उप मुख्य चिकित्सा अधिकारी डॉ. धीरज कुमार गुप्ता, एजीएम जया राय, उप प्रबंधक शैला अन्नाहम, सहायक प्रबंधक शिवा थॉमस आदि उपस्थित थे।

पार्सल बुकिंग से पहले आधार कार्ड, पता और मोबाइल नंबर लेना होगा अनिवार्य

कूरियर के जरिए नशे और हथियारों की सप्लाई पर सख्ती, जारी किए गए निर्देश

हरिभूमि न्यूज ►► भिलाई

कूरियर और ई-कॉमर्स सेवाओं के जरिए प्रतिबंधित नशीली सामग्री, मादक पदार्थ और घातक हथियारों की आपूर्ति रोकने के लिए दुर्ग पुलिस और खाद्य एवं औषधि प्रशासन ने संयुक्त पहल शुरू की है। इसी कड़ी में सोमवार को कंट्रोल रूम सेक्टर-6 दुर्ग में कूरियर कंपनियों और ई-कॉमर्स प्रतिनिधियों की बैठक आयोजित की गई। बैठक में कूरियर संचालकों को स्पष्ट निर्देश दिए गए कि किसी भी पार्सल की बुकिंग के दौरान प्रेषक और प्राप्तकर्ता का पूरा विवरण अनिवार्य रूप से दर्ज किया जाए। इसके लिए नाम, पता, मोबाइल नंबर और आधार कार्ड की प्रति लेना आवश्यक होगा। पुलिस ने निर्देश दिया कि यदि किसी

पार्सल में प्रतिबंधित नशीली दवा, मादक पदार्थ या अन्य अवैध सामग्री होने की आशंका हो तो इसकी जानकारी तत्काल संबंधित थाना और खाद्य एवं औषधि प्रशासन विभाग को दी जाए। बैठक में सभी पार्सल बुकिंग केंद्रों पर सीसीटीवी कैमरे लगाने और कम से कम एक माह तक फुटेज सुरक्षित रखने के निर्देश दिए गए। अधिकारियों का कहना है कि इससे संदिग्ध गतिविधियों की जांच में मदद मिलेगी। बैठक में नगर पुलिस अधीक्षक भिलाई नगर सत्य प्रकाश तिवारी, खाद्य एवं औषधि प्रशासन विभाग के सहायक संचालक संजय सिंह, औषधि निरीक्षक विष्णु प्रसाद साहू, गायत्री पटेल, जागेश्वरी साहू सहित विभिन्न कूरियर कंपनियों के प्रतिनिधि मौजूद थे।



दवाइयों के पार्सल का अलग रिकॉर्ड रखने के निर्देश

औषधियों से संबंधित पार्सलों के लिए अलग रजिस्टर संधारित करने को कहा गया है। इसमें भेजने वाले और प्राप्तकर्ता का पूरा विवरण दर्ज करना होगा। साथ ही दवाइयों से जुड़े पार्सलों में नकद भुगतान की जगह ऑनलाइन भुगतान को प्राथमिकता देने पर जोर दिया गया।

बारिश में टाउनशिप के ब्लैक स्पाट बनेंगे दुर्घटना का कारण

हरिभूमि न्यूज ►► भिलाई

टाउनशिप में बरसात के मौसम के पूर्व ही प्री मानसून की बारिश ने जर्जर सड़कों और ट्रैफिक की समस्या बढ़ा दी है। कई मुख्य सड़कों के अलावा क्रास स्ट्रीटों के गड्ढों व ब्लैक स्पाटों से दुर्घटना का अंदेश बना हुआ है। रहवासियों ने प्रबंधन से जल्द सभी जर्जर सड़कों की मरम्मत करवाने की मांग की है। बरसात के मौसम के दस्तक देते ही पिछले हफ्ते दस दिन के दौरान बारिश हो रही है। इससे टाउनशिप की कई सड़कों के गड्ढों में पानी भर जाने से आवागमन तकलीफदेह होने के साथ दुर्घटना की आशंका भी बढ़ गई है। आज सोमवार को भी पौन घंटा तक तेज बारिश हुई। तीन दिनों पूर्व भी आधा घंटा वर्षा से कई जर्जर सहायक व क्रास स्ट्रीटों पर ट्रैफिक दुरुह हो गया था।

टाउनशिप कई प्रमुख सड़कों के साथ विभिन्न सेक्टरों की सहायक व क्रास स्ट्रीटों के गड्ढों में पानी भर गया। क्षेत्रवासियों ने बताया कि अभी से घंटे आधे घंटे की वर्षा होने पर सड़कों की यह हालत है तो फिर चार महीने बारिश के मौसम में

ट्रैफिक की परेशानी के साथ दुर्घटना का भी अंदेशा

टाउनशिप में 32 बंगला से सेक्टर 1 चौक जाने वाली सड़क रेलवे एवेन्यू, सेक्टर 1 बीएसएनएल रोड, सेक्टर 6 ए मार्केट रोड, सेक्टर 7 बी मार्केट होते हुए प्रियदर्शिनी अंडरब्रिज चौक सहित दर्जनभर से अधिक सड़कों पर जगह जगह बड़े और गहरे गड्ढे हैं। गैराज रोड पर कई जगह तारकोल उखड़ने से आए दिन दुर्घटना हो रही है। इसी तरह सेक्टर 7 महाराणा प्रताप रोड और सेक्टर 1 सड़क आदि भी कई जगह जर्जर हैं, जहां आम दिनों में भी दोपहिया चालकों को गाड़ी चलाना मुश्किल होता है। कई ब्लैक स्पाट दुर्घटना के कारण बने हुए हैं। महाराणा प्रताप रोड सेक्टर 7 तिरहे रोड के बाजू में क्रास स्ट्रीट पर ई मार्केट के निकट तीन साल से पास पास दो बड़े गड्ढे ब्लैक स्पाट हैं। रहवासियों ने बताया कि आज हुई बारिश में यहां दो दोपहिया चालक दुर्घटनाग्रस्त हो चोटिल हुए। आए दिन दुर्घटना हो रही है।

वाहनचालकों व राहगीरों को कितनी परेशानी होगी इसका सहज अंदाज लगाया जा सकता है। लिहाजा बीएसपी को बारिश के पूर्व सभी सड़कों की मरम्मत किए जाने की जरूरत है।

खेलो इंडिया अस्मिता साइक्लिंग लीग में महिला प्रतिभागियों ने लिया भाग



हरिभूमि न्यूज ►► भिलाई

भारतीय खेल प्राधिकरण भारत सरकार एवं साइक्लिंग फेडरेशन ऑफ इंडिया के निर्देशन में साइक्लिंग एसोसिएशन ऑफ छत्तीसगढ़, साइक्लिंग एसोसिएशन ऑफ दुर्ग डिस्ट्रिक्ट एवं बीएसपी साइक्लिंग क्लब के संयुक्त तत्वावधान में सिविकसेंटर में अस्मिता साइक्लिंग लीग जिला स्तर का आयोजन किया गया। मुख्य अतिथि संरक्षक सांसद विजय बघेल, विशिष्ट अतिथि महापौर नीरज बघेल व पूर्व विधायक व संरक्षक साइक्लिंग एसोसिएशन के संरक्षक और ओए के अध्यक्ष नरेंद्र कुमार बंडोरा,पूर्व महासचिव परविंदर सिंह, डॉ रमेश श्रीवास्तव और विनय चन्नावार आदि उपस्थित थे। आयोजन में 328 महिला-बालिका प्रतिभागियों

ने भाग लिया। यह प्रतियोगिता 3 वर्गों में आयोजित की गई सब जूनियर बालिका (16 वर्ष से कम) में प्रथम शीतल द्वितीय वंदना एवं तृतीय साक्षी सलामे रहीं, जूनियर बालिका (17 एवं 18 वर्ष आयु वर्ग) में प्रथम इशिता सिन्हा, द्वितीय मेधा साहू व तृतीय पुष्पांजलि रही वहीं सीनियर महिला (18 वर्ष से ऊपर) में प्रथम हीना द्वितीय प्रभा एवं तृतीय स्थान पर बबिता मलिक रही। पड़ा विजेता खिलाड़ियों को मेडल तथा समस्त प्रतिभागियों को सहभागिता प्रमाण पत्र प्रदान किया गया। कोषाध्यक्ष, भारतीय साइकिल पोली महासंघ के कोषाध्यक्ष तोषण वर्मा सहि सुनील उपाध्याय, अभिषेक मिश्रा, शशिकांत पांडे, मोहित कुमार, जावेद कुरैशी, नीरज मिश्रा, आकांक्षा मिश्रा, भेषिका वर्मा, विद्या नायर, डॉ मेजर सिंह हरभजन सिंह आदि उपस्थित थे।

जिले में खरीफ के लिए बीज भंडारण व वितरण की तैयारियां

हरिभूमि न्यूज ►► दुर्ग

खरीफ सीजन 2026 के महेनगर जिले में किसानों को उन्नत बीज उपलब्ध कराने और कृषि योजनाओं के बेहतर क्रियान्वयन के लिए प्रशासन द्वारा व्यापक तैयारियों की गई हैं। इस संबंध में रुआबांथा, जिला-दुर्ग के बीज प्रबंधक श्री एस. के. बेहरा से मिली जानकारी के अनुसार, जिले में खरीफ वर्ष 2026 के लिए धान की 29,500 किंवटल की मांग के विरुद्ध वर्तमान में 29,235 किंवटल बीज उपलब्ध है, और इसी सप्ताह के अंत तक लगभग 950 किंवटल अतिरिक्त बीज प्राप्त होने से यह उपलब्धता लगभग 102 प्रतिशत संभावित है। 27,418 किंवटल धान का बीज

किसानों को उपलब्ध कराया जा चुका है तथा शेष बीजों का भंडारण एवं प्रक्रिया केंद्र रुआबांथा से नागद वितरण कार्य संचारु रूप से जारी है। इस बार समितियों में विशेष रूप से पिछले 10 वर्षों के भीतर प्रसारित धान की उन्नत किस्मों का भंडारण कराया जा रहा है, जिनमें 120-125 दिनों की अवधि वाली सूखा रोधी व कीट प्रतिरोधी किस्म 'विक्रम टी.सी.आर' उपज 60-70 किंवटल/हेक्टेयर, 155-160 दिनों की लंबी अवधि वाली व बाजार में अच्छे दाम दिलाने वाली एमटीयू-1318 उपज 40-45 किंवटल/हेक्टेयर, और राज्य की प्रसिद्ध खुशबूदार व अर्ध-बौने पौधों वाली किस्म 'छ.ग. देवभोग' 40-45 किंवटल/हेक्टेयर शामिल हैं।

ख़बर संक्षेप



अब अहिवारा में ही संचालित होगा संभागीय कार्यालय

दुर्ग। छत्तीसगढ़ स्टेट पॉवर डिस्ट्रीब्यूशन कंपनी लिमिटेड दुर्ग क्षेत्र ने उपभोक्ताओं की सुविधा को प्राथमिकता देते हुए निर्णय लिया है, पूर्व में जो विद्युत संभागीय कार्यालय अहिवारा, भिलाई-3 में स्थित था, उसे अब वहां से स्थानांतरित कर अहिवारा में ही कार्यशील कर दिया गया है। 20 मई से इस कार्यालय ने जामुल रोड, मंगल भवन के सामने, सबस्टेशन परिसर अहिवारा स्थित नवीन भवन में अपना कार्य विधिवत रूप से शुरू कर दिया है। इस स्थानांतरण का सीधा लाभ क्षेत्र के आठ वितरण केंद्रों से जुड़े 86 हजार से अधिक उपभोक्ताओं को होगा। अब उन्हें अपनी बिजली संबंधी समस्याओं, बिल सुधार या अन्य महत्वपूर्ण कार्यों के लिए 25 किलोमीटर दूर भिलाई-3 की लंबी यात्रा नहीं करनी पड़ेगी। कंपनी का मुख्य उद्देश्य स्थानीय स्तर पर ही बिजली संबंधी बेहतर और त्वरित समापुं उपलब्ध कराना है।इस संभागीय कार्यालय के अंतर्गत कुम्हारी और धमधा उपसंभाग के अंतर्गत आने वाले सभी वितरण केंद्र - धमधा, डेलका, दारगांव, ननकट्टी, कुम्हारी, मुरमुंद, अहिवारा और जामुल शामिल हैं।

नियन

आशा राम साहू

अंडा। ग्राम आमटी निवासी आशा राम साहू उम्र 76 वर्ष का 22 जून को निधन हो गया। उनका अंतिम संस्कार 23 जून को सुबह 11 बजे गृहग्राम आमटी के मुक्तिधाम में किया जायेगा। वे सुंदर साहू, देवेंद्र साहू के पिता थे। वे अपने पीछे भरापूरा परिवार छोड़ गए हैं।

शिवनाथ नदी के किनारे लगे पेड़ों का हो सर्वे, कराई जाए जीई टैगिंग

दुर्ग की जीवनदायिनी शिवनाथ नदी और आमनेर नदी क्षेत्र की प्राकृतिक धरोहर, पर्यावरणीय संतुलन एवं जैव विविधता की दृष्टि से अत्यंत महत्वपूर्ण हैं। इन नदियों के दोनों तटों पर बड़ी संख्या में पीपल, बरगद, आम, इमली, जामुन, अर्जुन, नीम, करंज एवं अन्य स्थानीय प्रजातियों के वृक्ष विद्यमान हैं, जो पर्यावरण संरक्षण, नदी तटों की सुरक्षा, भूजल संवर्धन, जैव विविधता संरक्षण तथा स्थानीय पारिस्थितिकी को सुदृढ़ बनाने में महत्वपूर्ण भूमिका निभाते हैं। इसके संरक्षण को लेकर जनपद पंचायत धमधा के सदस्य ईश्वरी निर्मल ने संरक्षण और संवर्धन को लेकर पहल की है। उन्होंने वन विभाग को पत्र लिखकर कहा है कि वर्तमान समय में इन नदी तटीय क्षेत्रों में स्थित वृक्षों की संख्या, प्रजाति, आयु एवं संरक्षण स्थिति संबंधी कोई समग्र सार्वजनिक अभिलेख उपलब्ध नहीं है। फलस्वरूप इन महत्वपूर्ण प्राकृतिक संसाधनों के संरक्षण, निगरानी एवं संवर्धन में कठिनाई होती है। यदि वन विभाग द्वारा वृक्ष गणना, जियो-टैगिंग एवं सुरक्षा क्रमांकन की कार्यवाही की जाती है, तो जिले की हरित संपदा का वैज्ञानिक दस्तावेज तैयार होगा तथा भविष्य में इनके संरक्षण एवं संवर्धन हेतु प्रभावी कार्ययोजना बनाई जा सकेगी। नदी किनारे स्थित अनेक वृक्ष दशकों एवं कुछ वृक्ष संभवतः सैकड़ों वर्षों से

हर महीने तय तारीख को मिले वेतन, जीपीएफ, सीपीएफ हो जमा

दुर्ग। नगर पालिक निगम दुर्ग के अधिकारियों एवं कर्मचारियों की वर्षों से लंबित समस्याओं के निराकरण सोमवार को कर्मचारियों का प्रतिनिधि मंडल आयुक्त सुमित अग्रवाल से मिला। इस दौरान आयुक्त कक्ष में परामर्शवाजी

- अधिकारी-कर्मचारी कल्याण संघ ने आयुक्त सुमित अग्रवाल से की चर्चा

संघ ने स्पष्ट रूप से कहा कि किसी भी संस्थान की प्रगति उसके कर्मचारियों के मनोबल, सुरक्षा एवं सम्मान पर निर्भर करती है। यदि कर्मचारियों की मूलभूत समस्याओं का समयबद्ध समाधान हो तो कार्यक्षमता एवं जनसेवा दोनों में उल्लेखनीय सुधार संभव है। बैठक में संघ द्वारा प्रत्येक माह की निर्धारित तिथि पर वेतन भुगतान सुनिश्चित करने, पुरानी पेंशन योजना बहाल करने, कर्मचारियों के वेतन से काटी जाने वाली जीपीएफ, सीपीएफ एवं परिवार कल्याण निधि की राशि नियमित रूप से जमा करने, लंबित छठवें एवं सातवें वेतनमान के परिसर का भुगतान करने सहित कई महत्वपूर्ण विषयों को विस्तार से रखा गया।

15 करोड़ से बनेगा स्टेडियम, होगा सिंथेटिक ट्रैक, फुटबॉल ग्राउंड, बैडमिंटन कोर्ट

हरिभूमि न्यूज ►►दुर्ग

खेल ग्राम खम्हरिया में नया स्टेडियम बनाए जाने का रास्ता साफ हो गया है। सोमवार को करीब 16 एकड़ जगह का सीमांकन किया गया। इस दौरान प्रशासनिक अधिकारी, जनप्रतिनिधि मौजूद थे।

करीब 15 करोड़ रुपए की लागत से संभाग स्तरीय बहुउद्देशीय स्टेडियम का निर्माण किया जाएगा। इसकी स्वीकृति शासन से पहले ही मिल चुकी है। प्रथम किश्त के रूप में 4 करोड़ रुपये मार्च 2026 में निर्माण एजेंसी लोक निर्माण विभाग को राशि भी ट्रांसफर की जा चुकी है। इस स्टेडियम में 400 मीटर सिंथेटिक ट्रैक, फुटबॉल ग्राउंड, सीटिंग गैलरी, इंडोर स्टेडियम (बैडमिंटन कोर्ट) और प्रशासनिक भवन का निर्माण किया जाएगा। कलेक्टर अभिजीत सिंह के निर्देश पर सोमवार को सीमांकन किया गया।

खेलग्राम खम्हरिया में 16 एकड़ की भूमि का सीमांकन, खेल प्रतिभाओं को मिलेगा अवसर

खेल एवं युवा कल्याण विभाग के माध्यम से होगा संचालन

जानकारी के मुताबिक तैयारी स्टेडियम का संचालन खेल एवं युवा कल्याण विभाग के माध्यम से होगा। विभाग को ही करीब 15 करोड़ रुपए की राशि जारी की जानी है। खेल एवं युवा कल्याण विभाग के नाम आर्बिट्रल 16 एकड़ शासकीय भूमि का सीमांकन कर चिह्नकित कर लिया गया है। खेल एवं युवा कल्याण विभाग के सहायक संचालक से मिली जानकारी के अनुसार तहसीलदार वसुमित्र दौवान के नेतृत्व में राजस्व विभाग के आरआई घनश्याम चंद्राकर, पटवारी विवेक देवानंन, लोक निर्माण विभाग के इंजीनियर वायके सोनवानी व सुस्मिता चंद्राकर द्वारा चूना और अन्य उपकरणों से भूमि के चारों ओर निशान लगाया गया। उताई थाना टीआई अमिल पटेल के नेतृत्व में 10 पुरुष और 10 महिला पुलिस कर्मियों की मौजूदगी के कारण यह प्रक्रिया बिना किसी व्यवधान के शांतिपूर्ण ढंग से संपन्न हुई।



सरपंच ने दिए कार्य की गुणवत्ता पर विशेष ध्यान देने के निर्देश

निरिक्षण के दौरान सरपंच दुलारी देशलहरे ने कार्य की गुणवत्ता पर विशेष ध्यान रखने के निर्देश दिए। इस दौरान खेल विभाग के प्रशिक्षक भूपेन्द्र हिरवाना, उपसरपंच टीकाराम साहू, खेल प्रशिक्षक बालक दास डहरे सहित स्थानीय जनप्रतिनिधि और ग्रामवसी उपस्थित रहे। बता दें कि दुर्ग ग्रामीण विधायक ललित चंद्राकर के प्रयासों से यहां संभाग स्तरीय बहुउद्देशीय स्टेडियम निर्माण के लिए 15 करोड़ रुपये की राशि स्वीकृति मिली है। इससे दुर्ग ग्रामीण, दुर्ग शहर, रिसाली निगम, नगर पंचायत उताई और भिलाई निगम सहित पूरे संभाग के खिलाड़ियों को सीधा लाभ मिलेगा।

शहर में भी महानगरों की तर्ज पर बने एक 50 एकड़ में फैला ऑक्सीजन जोन, की गई मांग

हरिभूमि न्यूज ►►दुर्ग

शहर के विस्तार और आगामी दिनों में अंतर्राष्ट्रीय स्तर के स्टेडियम के कवायद को देखते हुए पूर्व पार्षद डी प्रकाश ने नए और बड़े ऑक्सीजन जोन के निर्माण की मांग की है। उनका कहना है कि महानगर की तर्ज पर करीब 50 एकड़ में ऐसा ऑक्सीजन जोन विकसित किया जाना

- पूर्व पार्षद डी प्रकाश ने कलेक्टर को सीधा झापन
- चाहिए। उन्होंने कहा कि आजादी के 75 साल बाद भी दुर्ग एक प्रमुख जिला मुख्यालय होने के बावजूद अब तक विकसित शहर का दर्जा प्राप्त नहीं कर सका है। हर तफफ असुविधाओं-अव्यवस्था की दुर्दशा शहर का पर्याय बन चुकी है। चाहे बाजार व्यवस्था हो या सड़कों, यातायात व्यवस्था, देखकर नहीं लगता ये कोई विकसित शहर की तस्वीर पेश करता होगा? दुर्ग शहर के लिए छत्तीसगढ़ की रिडेव्लपमेंट पॉलिसी का प्रशासनिक अधिकारिगणों, जनप्रतिनिधियों के दृढ़ इच्छा शक्ति से दुर्ग शहर के बदलाव में लाभप्रद प्रतीत हो सकता है। रविशंकर स्टेडियम को इंटरनेशनल स्तर पर बनाया जा रहा है, जिसमें प्रशासन द्वारा पहल भी शुरू कर दिया गया है। स्टेडियम का जैसे ही निर्माण शुरू किया जाएगा, वैसे ही राजेन्द्र प्रसाद पार्क, नाना नानी पार्क का अस्तित्व पर खतरा मंडराने लगेगा। उस स्थिति में दुर्ग शहर पार्क विहिन शहर हो जायेगा। हालांकि दोनों ही पार्क दुर्ग के एक छोटी सी आबादी के लिये भी अपर्याप्त हैं। इसी कड़ी में आपका ध्यान आकृष्ट कराना चाहता हूँ कि ठगड़ा बांध राजनीति का शिकार हो गया, अब न आमजनों के लिये उपयोगी रहा और ना ही पार्क के रूप में विकसित होने का कोई परिस्थितियां हैं। एक उच्चस्तरीय पार्क शहर की जरूरत है। जेल रोड स्थित पोल्ट्री फार्म और पशुपालन केन्द्र को हटाकर अंजोरा भेजे जाने का निर्णय लिया गया है, लेकिन 25 एकड़ जमीन पर नये आवासों, व्यवसायिक परिसरों का निर्णय कहीं दूरगामी भविष्य के लिये नुकसान न पहुंचाए। इस पर विचार की जरूरत है।

पाठशाला के नव्हे श्रावकों में पूजन अभिषेक से गढ़े जा रहे हैं जैन संस्कार

हरिभूमि न्यूज ►►दुर्ग

दुर्ग-भिलाई के समस्त दिगंबर जैन मंदिर में संचालित होने वाली पाठशाला के लगभग 200 बच्चों ने श्री महावीर दिगंबर जैन मंदिर स्टेशन रोड में भगवान महावीर स्वामी का अभिषेक, शांति धारा और पूजन कर न केवल धर्म-

- श्री महावीर दिगंबर जैन मंदिर, स्टेशन रोड दुर्ग में हुआ आयोजन

लाभ कमाया, बल्कि यह भी सिद्ध कर दिया कि जिन्शासन की पताका आगे भी इन्हीं छोटे हाथों से लहराएगी। स्टेशन रोड दिगंबर जैन समाज के सहयोग से आयोजित कार्यक्रम समाज के लोग जुटे। आचार्य विद्यासागर की शिष्या 105 शैलमती एवं अदूरमाती के साधिन्यं, कार्यक्रम संपन्न हुआ। संचालन अनेकांत ने किया। श्री जी को विराजमान अंकित बाकलीवाल



ने किया। शांति धारा अजय कुमार अनुपम जैन ने किया। इस अवसर पर नेमोचंद, हेमंत कुमार, कमल कुमार, विमलेश, राजू जैन, प्रमोद कुमार, संतोष कुमार, पुष्पेंद्र, पदमचंद जी बज, अनिल

गजानन नगर और मोहन नगर में होगा सड़कों का सीमेंटीकरण और नाली निर्माण



हरिभूमि न्यूज ►►दुर्ग

नगर पालिक निगम दुर्ग क्षेत्र में आधारभूत सुविधाओं के विस्तार एवं नागरिकों को बेहतर आवागमन सुविधा उपलब्ध कराने के उद्देश्य से आज महापौर अलका बाघमार ने विभिन्न विकास कार्यों का भूमिपूजन किया। इस दौरान लोक कर्म प्रभारी देव नारायण चन्द्राकर,शेखर चन्द्राकर, वार्ड पार्षद एवं नेता प्रतिपक्ष संजय कोहले, अजीत वैध,रंजीता पाटिल तथा बड़ी संख्या में वार्डवासी उपस्थित रहे। महापौर ने वार्ड 13 गजानन नगर में सड़क सीमेंटीकरण कार्य, मोहन नगर में नाली निर्माण कार्य तथा वार्ड 13 के अन्य क्षेत्रों में सड़क सीमेंटीकरण कार्य का भूमिपूजन किया। इसके साथ ही वार्ड 12 में प्रस्तावित सड़क सीमेंटीकरण कार्य का भी विधिवत भूमिपूजन कर निर्माण एजेंसियों एवं संबंधित अधिकारियों को कार्य शीघ्र प्रारंभ करने के निर्देश दिए। इस अवसर पर महापौर अलका बाघमार ने कहा कि नगर निगम द्वारा

विभिन्न वार्डों में लगातार विकास कार्य कराए जा रहे हैं, ताकि नागरिकों को मूलभूत सुविधाओं का लाभ मिल सके। उन्होंने कहा कि सड़क एवं नाली निर्माण कार्य पूर्ण होने से क्षेत्रवासियों को आवागमन में सुविधा मिलेगी तथा बरसात के दौरान जलभराव जैसी समस्याओं से राहत प्राप्त होगी। अच्छी सड़कों और सुव्यवस्थित जल निकासी व्यवस्था किसी भी क्षेत्र के समग्र विकास की आधारशिला होती हैं। महापौर ने संबंधित अधिकारियों एवं निर्माण एजेंसियों को निर्देशित करते हुए कहा कि वर्षा ऋतु प्रारंभ हो चुकी है, इसलिए अधिक बारिश होने से पूर्व सभी निर्माण कार्यों को प्राथमिकता के आधार पर पूर्ण किया जाए। उन्होंने गुणवत्ता से किसी प्रकार का समझौता नहीं करने तथा निर्धारित समय-सीमा में कार्य पूर्ण करने के निर्देश भी दिए। कार्यक्रम के दौरान वार्ड पार्षदों एवं स्थानीय नागरिकों ने क्षेत्र में विकास कार्यों की स्वीकृति एवं शीघ्र प्रारंभ किए जाने पर महापौर का आभार व्यक्त किया।

कार्रवाई की मांग को लेकर मसीह समाज ने किया प्रदर्शन

दुर्ग। मसीह समाज के लोगों ने सोमवार को पद्मनाभपुर थाना के बाहर प्रदर्शन किया। प्रदर्शन के दौरान थाने के सामने बैरिकेडिंग की गई और सुरक्षा व्यवस्था बनाए रखने के लिए बड़ी संख्या में पुलिस बल तैनात रहा।

मसीह समाज आपत्तिजनक टिप्पणी को लेकर किसी संगठन विशेष के कार्यकर्ता पर कार्रवाई की मांग कर रहे थे। पुलिस अधिकारियों

ने प्रदर्शनकारियों को बताया कि संबंधित मामले में अपराध दर्ज किया जा चुका है और इसकी जानकारी स्थानीय मसीह समाज के पदाधिकारियों को पहले ही दे दी गई थी। संयुक्त मसीह समाज छत्तीसगढ़ के अध्यक्ष प्रदीप दुबे ने कहा कि जब किसी समुदाय के अधिकारों पर सवाल उठाए जाते हैं और उसे बार-बार निशाना बनाया जाता है, तब लोकतांत्रिक और

संवैधानिक तरीके से अपनी बात रखना उनका अधिकार और कर्तव्य दोनों है। उन्होंने कहा कि धार्मिक स्वतंत्रता, समानता और न्याय की मांग को लेकर पद्मनाभपुर थाना के सामने शांतिपूर्ण धरना प्रदर्शन आयोजित किया गया। उनका कहना था कि समाज केवल निष्पक्ष कार्रवाई और संवैधानिक अधिकारों के संरक्षण की मांग कर रहा है।

DR. ABHIMANYU'S
AYURVEDA MULTISPECIALTY HOSPITAL
PAIN | PANCHAKAMA | PILES | PREG | GYN&OB | SKIN

> रात गेट > पुल्चे के दर > पीठ व कमर दर्द > रूबिडरबुडित > लिगामेंट के दर्द

> लार्डोसिस > जोफला एक्सी > प्रोजेनल सोल्डर > शरीर मे जकड़न

कंधा, गर्द, मोबिलिटी के सभी प्रकार के दर्द का इलाज

डिटी सेंटर - कृष्णा टंकीज के सामने, सनवा कॉलोनी रायपुर (छ.ग.) ☎ 9826446666

9 रोक्टर -7 कमल विहार, रायपुर (छ.ग.) ☎ 95224-66664, 62622-22003

Piles Care Clinic
ISO 9001:2015 Certified Clinic | Unit of Dr. Abhimanyu's Pain Relief Center

भारतभारत रबीकित्त कर के भी निर्धारित कर के अनुसार

किता पीरकट के वातासीर (पाइडर), फिदुला (मांसद) फिदुरी, फिदुलरिड राइडरकर

लेजर मशीन / क्षार सूत्र द्वारा आपरेसन की सुविधा

लेडिस डॉक्टर उपलब्ध

विज्ञान हेतु संपर्क करें > 0771-4242213, 7987119756, 9303508130

पेज 9 के शेष

फर्जी ई-चालान लिंक से ...

विशेषज्ञों ने यह भी चेतावनी दी है कि कुछ मामलों में लिंक के माध्यम से मोबाइल में अनुप्रयोग डाउनलोड करने के लिए कहा जाता है। ऐसे अनुप्रयोगों में मोबाइलकरक सॉफ्टवेयर हो सकते हैं, जो होबानकार में स्थापित होकर बैंक खातें और अन्य निजी जानकारी तक पहुंच बना सकते हैं। नागरिकों से कहा गया है कि वे ई-चालान से संबंधित किसी भी जानकारी की जांच केवल भारत सरकार के अधिकृत पोर्टल तथा राज्य पुलिस एवं परिवहन विभाग की आधिकारिक वेबसाइट या मोबाइल अनुप्रयोग के माध्यम से ही करें। किसी भी अनजान या संदिग्ध लिंक पर क्लिक करने से बचें और अपनी बैंकिंग जानकारी, ओटीपी, कार्ड नंबर अथवा सीवीवी किसी भी व्यक्ति के साथ साझा न करें।

बेरला जनपद परिसर बना ...

ने परिसर में जलभराव के लिए नाली और निकासी व्यवस्था की बहाली को

खबर संक्षेप



डॉ श्यामा प्रसाद मुखर्जी का मनाया बलिदान दिवस कोलेगांव। विकासखंड पंडरिया के ग्राम पंचायत बोड़तरा खुर्द बृथ क्रमांक 191 में डॉ श्यामा प्रसाद मुखर्जी की बलिदान दिवस पर आज ग्राम पंचायत बोड़तरा खुर्द के बृथ अध्यक्ष व सरपंच कपिल दीवान, के साथ नरेंद्र निर्मलकर भाजपा ओबीसी मोर्चा पंडरिया मंडल अध्यक्ष, दिनेश श्रीवास भाजपा ओबीसी मोर्चा पंडरिया मंडल मीडिया प्रभारी, संजय निर्मलकर भाजपा किसान मोर्चा निगरानी सदस्य, संतोष साहू, सुखदेव चंद्रवंशी, कपिल चंद्रवंशी, बालाराम यादव व ग्रामवासी की उपस्थिति में ग्राम पंचायत में विधि विधान से पूजा अर्चना कर भावभीनी श्रद्धांजलि अर्पित किया गया।

बिरकोना में योग दिवस विद्यार्थियों ने लिया भाग
कवर्धा। खेल एवं युवा कल्याण विभाग द्वारा प्रतिवर्ष की भांति इस वर्ष भी राष्ट्रीय योग दिवस 21 जून 2026 को हॉयर सेकेन्डी स्कूल बिरकोना में आयोजित किया गया। अंतर्राष्ट्रीय योगा दिवस में स्कूल के विद्यार्थी, गणमान्य नागरिकों ने अधिक संख्या में भाग लिया। अंतर्राष्ट्रीय योग दिवस खेल अवसर में मुख्य अतिथि सरपंच श्री मनोज साहू, पूर्व सरपंच श्री सुरेश चन्द्रवंशी, प्राचार्य शा.उ.मा.वि. बिरकोना श्री रविन्द्र चन्द्रवंशी एवं योग प्रशिक्षक श्री मुन्ना कौशिक, बी.के कौशिक एवं डिप्टी कलेक्टर प्रभारी खेल अधिकारी श्री आर.बी. देवांगन, सहायक खेल प्रभारी श्री केशलाल साहू की अध्यक्षता में आयोजन सम्पन्न कराया गया।

फर्जी लिंक एवं साइबर ठगी से रहें सावधान
कवर्धा। छत्तीसगढ़ राज्य में ई-चालान से संबंधित साइबर धोखाधड़ी के मामले सामने आने के बाद परिवहन विभाग ने आम नागरिको से सतर्क रहने की अपील की है। विभाग ने स्पष्ट किया है कि कुछ साइबर अपराधी परिवहन विभाग की वेबसाइट की हूबहू नकल (क्लोन पेज) तैयार कर फर्जी ई-चालान संबंधी संदेश भेज रहे हैं और लोगों को ट्रैफिक नियम उल्लंघन का भय दिखाकर उनकी व्यक्तिगत एवं बैंकिंग जानकारी प्राप्त कर आर्थिक नुकसान पहुंचा रहे हैं। जिला परिवहन अधिकारी श्री गौरव पाटेल ने बताया कि साइबर ठग मोबाइल पर संदेश या लिंक भेजकर ई-चालान भुगतान के नाम पर लोगों को फर्जी वेंबसाइट पर ले जाते हैं, जहां उनकी गोपनीय जानकारी और बैंक खाते से संबंधित विवरण हासिल कर ठगी की जाती है। उन्होंने नागरिकों से अपील की है कि किसी भी संदिग्ध लिंक पर क्लिक न करें तथा ई-चालान भुगतान के लिए केवल परिवहन विभाग की अधिकृत वेबसाइट का ही उपयोग करें।

कबीर कुटी के पास सड़क दुर्घटना महिला गंभीर, जिला अस्पताल रेफर
बोड़ला। जिले के बोड़ला स्थित कबीर कुटी के पास मंगलवार को एक सड़क हादसा हो गया। जानकारी के अनुसार ग्राम खुर्सीपार निवासी लसन पटेल को एक मोटर साइकिल सवार ने टक्कर मार दी। हादसे में महिला के सिर पर गंभीर चोट आई है। प्राथमिक उपचार के बाद डॉ मुकुल राजपूत ने बताया कि महिला को हेड इंजरी होने के कारण बेहतर इलाज के लिए जिला चिकित्सालय, कवर्धा रेफर किया गया है। घटना की सूचना मिलते ही परिजन अस्पताल पहुंच गए हैं। बताया जा रहा है कि हादसा उस समय हुआ जब कबीर कुटी परिसर में महसील स्तरीय कबीर जयंती कार्यक्रम आयोजित होने के कारण क्षेत्र में काफी भीड़ और यातायात का दबाव था। इसी दौरान नया मोटरसाइकिल लेकर घर जा रहा एक युवक भीरुभाड़ के बीच वाहन पर नियंत्रण खो बैठा और यह दुर्घटना हो गई। फिलहाल महिला की हालत गंभीर बताई जा रही है। पुलिस मामले की जांच कर रही है।

एनसीईआरटी चयनित विद्यालयों में प्रशिक्षित फील्ड इन्वेस्टिगेटर करेंगे डिजिटल मूल्यांकन टैबलेट से होगा कक्षा चौथी के विद्यार्थियों का आकलन आठ स्कूलों में फाउंडेशनल लर्निंग स्टडी शुरू

हरिभूमि न्यूज़ » बेमेतरा

जिले के चयनित आठ प्राथमिक विद्यालयों में फाउंडेशनल लर्निंग स्टडी (एफएलएस) के अंतर्गत कक्षा चौथी में अध्ययनरत विद्यार्थियों का आकलन पूरी तरह डिजिटल माध्यम से किया जाएगा। यह मूल्यांकन टैबलेट के जरिए होगा, जिसके लिए डाइट बेमेतरा के आठ फील्ड इन्वेस्टिगेटरों को विशेष प्रशिक्षण प्रदान किया गया है।

राष्ट्रीय स्तर के इस अध्ययन के लिए विद्यालयों का चयन एनसीईआरटी, नई दिल्ली द्वारा किया गया है। चयनित विद्यालयों में विकासखंड बेमेतरा के शासकीय प्राथमिक शाला कोबिया एवं ज्ञानोदय पब्लिक स्कूल बेमेतरा, बेरला विकासखंड के शासकीय प्राथमिक शाला तारालीम, भालेसर और सिलघट, साजा विकासखंड के शासकीय प्राथमिक शाला बोड़ एवं रमपुरा तथा नवागढ़ विकासखंड के शासकीय प्राथमिक शाला दनदनी शामिल हैं। प्रत्येक विद्यालय के लिए एक-एक फील्ड इन्वेस्टिगेटर की नियुक्ति की गई है। रितिका वर्मा तारालीम, अंजू साहू कोबिया,




कोमल शर्मा ज्ञानोदय पब्लिक स्कूल, सुमन साहू रमपुरा, संगीता साहू बोड़, चेतन दनदनी, यशवंत धुवें भालेसर तथा हर्ष मंडावी सिलघट विद्यालय में आकलन कार्य संपादित करेंगे। वहीं सोनाली को रिजर्व फील्ड इन्वेस्टिगेटर के रूप में रखा गया है। आकलन प्रक्रिया की निगरानी के लिए डाइट के अकादमिक सदस्यों को ऑब्जर्वर नियुक्त किया गया है। वे विद्यालयों में पहुंचकर संपूर्ण प्रक्रिया का अवलोकन करेंगे तथा अपनी रिपोर्ट डाइट प्राचार्य को सौंपेंगे। इसके अलावा डाइट प्राचार्य जे.के. घृतलहरे, उप प्राचार्य डॉ. कमल कपूर बंजारे, जिला शिक्षा अधिकारी अभय जायसवाल, सहायक संचालक एस.पी.

बेरला मंडल ने मनाया डॉ श्यामा प्रसाद मुखर्जी का बलिदान दिवस

हरिभूमि न्यूज़ » बेरला

भारतीय जनता पार्टी बेरला मंडल अध्यक्ष डोमेन्द्र सिंह राजपूत के नेतृत्व में जनसंघ के संस्थापक डॉ श्यामा प्रसाद मुखर्जी के पुण्य तिथि को बलिदान दिवस के रूप में मनाया। मंडल अध्यक्ष डोमेन्द्र सिंह राजपूत ने कहा कि श्रद्धेय डॉ श्यामा प्रसाद मुखर्जी जी ने एक देश दो विधान दो निशान का विरोध करते हु, कहा था कि एक देश में दो विधान दो निशान नहीं चलेगा का नारा दिया था भारतीय जनसंघ के संस्थापक डॉ. श्यामा प्रसाद मुखर्जी का निधन 23 जून 1953 को श्रीनगर (जम्मू-कश्मीर) में एक हिंसात के दौरान हुआ था। उस समय वे 51 वर्ष के थे। कश्मीर में ‘परमिट सिस्टम’ (बिना



अनुमति प्रवेश) और अनुच्छेद 370 का विरोध करने के कारण उन्हें 11 मई 1953 को जम्मू-कश्मीर की सीमा पर गिरफ्तार कर लिया गया था, जहाँ रहस्यमय परिस्थितियों में उनकी मृत्यु हो गई। बलिदान दिवस के अवसर पर बेरला नगर पंचायत अध्यक्ष विशाल राज देशलहरा नारायण पटेल, थानेश्वर साहू, यतीश द्विवेदी, गंगाधर साहू, कमल साहू, बलराम यादव, राहुल नेताम, पाषंद शिवझड़ी

नशा मुक्ति अभियान को प्रभावी बनाने एनकाॅर्ड समिति की बैठक आयोजित

हरिभूमि न्यूज़ » बेमेतरा

जिले को नशामुक्त बनाने की दिशा में प्रशासन ने प्रयास तेज कर दिए हैं। नशा मुक्ति अभियान को अधिक प्रभावी एवं परिणाममूलक बनाने के उद्देश्य से कलेक्ट्रेट स्थित दिशा सभाकक्ष में

■ नशा सामाजिक और स्वास्थ्य संबंधी गंभीर चुनौती, सभी विभाग मिलकर करें कार्रवाई: कलेक्टर

पदार्थों की रोकथाम, अवैध कारोबार पर नियंत्रण, जनजागरूकता गतिविधियों तथा विभिन्न विभागों के बीच समन्वित कार्रवाई की समीक्षा की गई। कलेक्टर सुश्री प्रतिष्ठा ममगाई ने को। इस दौरान जिले में नशीले पदार्थों की रोकथाम, अवैध कारोबार पर नियंत्रण, जनजागरूकता गतिविधियों तथा विभिन्न विभागों के बीच समन्वित कार्रवाई की समीक्षा की गई। कलेक्टर सुश्री प्रतिष्ठा ममगाई ने नशा मुक्ति अभियान को नशीले पदार्थों के अवैध कारोबार पर नियंत्रण, जनजागरूकता गतिविधियों तथा विभिन्न विभागों के बीच समन्वित कार्रवाई की समीक्षा की गई। कलेक्टर सुश्री प्रतिष्ठा ममगाई ने नशा मुक्ति अभियान को नशीले पदार्थों के अवैध कारोबार पर नियंत्रण, जनजागरूकता गतिविधियों तथा विभिन्न विभागों के बीच समन्वित कार्रवाई की समीक्षा की गई। कलेक्टर सुश्री प्रतिष्ठा ममगाई ने



कहा कि नशे की बढ़ती प्रवृत्ति विशेष रूप से युवाओं के भविष्य को प्रभावित कर रही है, जिससे परिवार और समाज दोनों पर प्रतिकूल असर पड़ रहा है। उन्होंने प्रशासन, पुलिस, शिक्षा एवं स्वास्थ्य विभाग सहित समाज के सभी वर्गों से मिलकर नशामुक्त बेमेतरा के निर्माण में सहयोग करने का आह्वान किया।

अवैध कारोबार पर सख्त कार्रवाई के निर्देश बैठक में कलेक्टर ने अधिकारियों को निर्देशित किया कि नशीले पदार्थों के अवैध कारोबार, परिवहन एवं विक्री पर लगातार निगरानी रखी जाए तथा ऐसे मामलों में त्वरित

कहा कि नशे की बढ़ती प्रवृत्ति विशेष रूप से युवाओं के भविष्य को प्रभावित कर रही है, जिससे परिवार और समाज दोनों पर प्रतिकूल असर पड़ रहा है। उन्होंने प्रशासन, पुलिस, शिक्षा एवं स्वास्थ्य विभाग सहित समाज के सभी वर्गों से मिलकर नशामुक्त बेमेतरा के निर्माण में सहयोग करने का आह्वान किया। अवैध कारोबार पर सख्त कार्रवाई के निर्देश बैठक में कलेक्टर ने अधिकारियों को निर्देशित किया कि नशीले पदार्थों के अवैध कारोबार, परिवहन एवं विक्री पर लगातार निगरानी रखी जाए तथा ऐसे मामलों में त्वरित



बीच जबरदस्त टक्कर देखने को मिली खेल के दौरान टीम A के खिलाड़ियों ने मैदान पर बेहतरीन तालमेल और आक्रामक खेल का प्रदर्शन किया,टीम A की ओर से खिलाड़ी चिंताराम पटेल ने शानदार ड्रिबलिंग करते हुए विपक्षी टीम के डिफेंस को भेदकर 02 गोल दागे,वहीं, टीम के दूसरे अग्रिम पंक्ति के खिलाड़ी विजय ने भी फुर्ती दिखाते हुए 1 गोल कर अपनी

टीम की जीत सुनिश्चित कर दी टीम B ने भी वापसी के कई अच्छे प्रयास किए,लेकिन वे टीम A के मजबूत डिफेंस को पार नहीं कर सके। विद्यालय की व्या्याम शिक्षिका तुलसी साहू ने अंतर्राष्ट्रीय खेल दिवस के महत्व पर प्रकाश डालते हुए कहा, खेल केवल मनोरंजन का साधन नहीं हैं, बल्कि यह विद्यार्थियों के शारीरिक, मानसिक और चारित्रिक विकास

महत्वपूर्ण अवसर 1894 में अंतरराष्ट्रीय ओलंपिक समिति की स्थापना का स्मरण कराता है और खेलों की एकीकृत शक्ति की याद दिलाता है।

अंतरराष्ट्रीय ओलंपिक दिवस युवा एथलीटों को प्रेरित करने और उनकी उपलब्धियों का जश्न मनाने के लिए एक मंच प्रदान करता है इस अवसर पर विद्यालय के समस्त शिक्षकगण रहे उपस्थित ।

बेमेतरा

हरिभूमि

12

राष्ट्रीय छात्रवृत्ति परीक्षा में कोगियाकला स्कूल का शानदार प्रदर्शन

पांच विद्यार्थियों का चयन

हरिभूमि न्यूज़ » बेमेतरा

राष्ट्रीय साधन सह प्रावीण्य छात्रवृत्ति (एनएमएमएस) परीक्षा में शासकीय पूर्व माध्यमिक शाला कोगियाकला, विकासखंड साजा के पांच विद्यार्थियों ने सफलता हासिल कर विद्यालय और गांव का नाम रोशन किया है। केंद्र सरकार की इस महत्वाकांक्षी योजना के अंतर्गत आर्थिक रूप से कमजोर एवं मेधावी विद्यार्थियों को कक्षा 9वीं से 12वीं तक अध्ययन के लिए प्रतिमाह 1000 की छात्रवृत्ति प्रदान की जाती है। विद्यालय से चयनित विद्यार्थियों में सोनिया साहू, भूमिका साहू, रूखमणी साहू, लक्ष्य देवांगन एवं मयंक देवांगन शामिल हैं। विद्यार्थियों की इस उपलब्धि से विद्यालय परिवार, पालकों एवं ग्रामीणों में हर्ष का वातावरण है। विद्यालय के शिक्षक वीरेंद्र कुमार वर्मा ने बताया कि विद्यार्थियों की तैयारी अगस्त माह से ही प्रारंभ कर दी गई थी। वे प्रतिदिन सुबह 7 बजे से 9 बजे तक निशुल्क ऑफलाइन कोचिंग के

माध्यम से विद्यार्थियों को तार्किक एवं मानसिक योग्यता से संबंधित प्रश्नों का अभ्यास कराते थे। वहीं शिक्षक शैलेन्द्र जंघेल द्वारा गणित विषय की विशेष तैयारी कराई गई संस्था के प्राचार्य चंद्र विजय वर्मा, प्रधान पाठक मुन्नालाल साहू तथा शिक्षक नरेश नागवंशी, एन.के. गंगबर एवं सी.एस. ठाकुर समय-समय पर विद्यार्थियों का मार्गदर्शन एवं उत्साहबर्धन करते रहे।

शिक्षक वीरेंद्र वर्मा ने बताया कि विकासखंड शिक्षा अधिकारी निलेश चंद्रवंशी एवं बीआरसीसी खोमलाल साहू द्वारा व्हाट्सएप ग्रुप बनाकर सभी विद्यालयों के शिक्षकों को जोड़ा गया था। इस समूह के माध्यम से पिछले वर्षों के प्रश्नपत्र एवं विभिन्न प्रश्नोत्तरी साझा की जाती थीं, जिससे विद्यार्थियों की तैयारी को काफी मदद मिली। विद्यार्थियों की सफलता पर विद्यालय के सभी शिक्षकों, पालकों एवं ग्रामवासियों ने प्रसन्नता व्यक्त करते हुए चयनित विद्यार्थियों को उज्ज्वल भविष्य के लिए शुभकामनाएं दी हैं।

का आधार हैं। हॉकी जैसे मैदानी खेल बच्चों में टीम भावना, अनुशासन और नेतृत्व क्षमता का विकास करते हैं,हर साल 23 जून को मनाया जाने वाला अंतरराष्ट्रीय ओलंपिक दिवस दुनिया भर के खेल प्रेमियों के दिलों में एक खास जगह रखता है। यह

महत्वपूर्ण अवसर 1894 में अंतरराष्ट्रीय ओलंपिक समिति की स्थापना का स्मरण कराता है और खेलों की एकीकृत शक्ति की याद दिलाता है।

अंतरराष्ट्रीय ओलंपिक दिवस युवा एथलीटों को प्रेरित करने और उनकी उपलब्धियों का जश्न मनाने के लिए एक मंच प्रदान करता है इस अवसर पर विद्यालय के समस्त शिक्षकगण रहे उपस्थित ।

जागरूकता कार्यक्रम आयोजित करने के निर्देश दिए। साथ ही युवाओं को नशे के दुष्परिणामों की जानकारी देकर उन्हें सकारात्मक गतिविधियों से जोड़ने पर बल दिया।

तस्करों पर रहेगी कड़ी नजर

बैठक में पुलिस उप महानिरीक्षक श्री रामकृष्ण साहू ने नशा तस्करों के विरुद्ध सघन अभियान चलाने की आवश्यकता पर जोर दिया। उन्होंने कहा कि अवैध मादक पदार्थों के कारोबार में संलिप्त तत्वों को किसी भी स्थिति में बख्शा नहीं जाएगा। पुलिस विभाग को संदिग्ध गतिविधियों पर सतत निगरानी रखने तथा सूचना तंत्र को और अधिक मजबूत बनाने के निर्देश दिए गए, ताकि तस्करों पर प्रभावी नियंत्रण स्थापित किया जा सके। बैठक में जिला पंचायत सीईओ सुश्री प्रेमलता पद्माकर, अतिरिक्त पुलिस अधीक्षक श्री हरीश यादव सहित विभिन्न विभागों के अधिकारी उपस्थित रहे।

ब्लैक स्पॉट सुधार, अतिक्रमण हटाने और यातायात नियमों के पालन पर विशेष जोर

सड़क दुर्घटनाओं पर लगेगा अंकुश, कलेक्टर ने दिए सख्त निर्देश

हरिभूमि न्यूज़ » बेमेतरा

जिले में सड़क दुर्घटनाओं पर प्रभावी नियंत्रण और यातायात व्यवस्था को अधिक सुरक्षित बनाने के उद्देश्य से मंगलवार को कलेक्ट्रेट के दिशा सभाकक्ष में जिला स्तरीय सड़क सुरक्षा समन्वय बैठक आयोजित की गई। बैठक की अध्यक्षता कलेक्टर

■ सुरक्षित यातायात के लिए जिला प्रशासन की बड़ी पहल, सड़क सुरक्षा व्यवस्था की हुई समीक्षा

सुश्री प्रतिष्ठा ममगाई ने को। बैठक में पिछले माह

प्रगति की समीक्षा करते हुए सड़क सुरक्षा को लेकर आगामी रणनीति पर विस्तार से चर्चा की गई। कलेक्टर ने कहा कि जिले के राष्ट्रीय राजमार्गों और अन्य प्रमुख मार्गों पर सड़क दुर्घटनाओं की संख्या अपेक्षाकृत अधिक है, जिसे गंभीरता से लेते हुए दुर्घटना संभावित स्थलों की पहचान कर आवश्यक सुरक्षा उपाय किए जा रहे हैं। उन्होंने



बताया कि ब्लैक स्पॉट चिन्हित कर वहां स्पीड ब्रेकर, संकेतक बोर्ड तथा अन्य आवश्यक सुरक्षा व्यवस्थाएं सुनिश्चित की गई हैं। साथ ही जिन स्थानों पर रात के समय दुर्घटनाओं की आशंका अधिक रहती है, वहां मास्ट लाइट की व्यवस्था के लिए राष्ट्रीय राजमार्ग प्राधिकरण से पत्राचार करने के निर्देश दिए गए। बैठक में जिला स्तरीय सड़क सुरक्षा

समिति की समीक्षा करते हुए कलेक्टर ने अधिकारियों को सड़क दुर्घटनाओं की रोकथाम के लिए ठोस, समन्वित और परिणाममूलक कार्रवाई करने के निर्देश दिए। उन्होंने स्पष्ट कहा कि सड़क सुरक्षा केवल प्रशासनिक जिम्मेदारी नहीं, बल्कि जनजागरूकता और कड़ाई से नियम पालन का संयुक्त विषय है।

हेलमेट और सीट बेल्ट जांच अभियान होगा तेज: कलेक्टर ने पुलिस एवं परिवहन विभाग को संयुक्त अभियान चलाकर बिना हेलमेट दोपहिया वाहन चलाने वालों और बिना सीट बेल्ट चारपहिया वाहन चलाने वालों के विरुद्ध सख्त कार्रवाई करने के निर्देश दिए। उन्होंने कहा कि सड़क दुर्घटनाओं में मौत और गंभीर चोटों के प्रमुख कारणों में यातायात नियमों की अनदेखी शामिल है, इसलिए ऐसे मामलों में किसी भी प्रकार की लापरवाही बर्दाश्त नहीं की जाएगी।

अतिक्रमण हटाने और स्कूल बसों की जांच पर विशेष जोर: बैठक में मुख्य मार्गों और प्रमुख चौराहों पर बढ़ते अवैध अतिक्रमण को भी सड़क सुरक्षा में बाधक बताया गया। कलेक्टर ने संबंधित विभागों को निर्देश दिए कि सड़क किनारे और व्यस्त मार्गों पर किए गए अतिक्रमण को हटाने की कार्रवाई तेज की जाए, ताकि यातायात सुचारू और सुरक्षित बना रहे। स्कूली बच्चों की सुरक्षा को प्राथमिकता देते हुए कलेक्टर ने जिले में संचालित स्कूल बसों की

फिटनेस जांच नियमित रूप से कराने और सुप्रीम कोर्ट द्वारा निर्धारित सुरक्षा मानकों का पालन सुनिश्चित करने के निर्देश दिए। उन्होंने कहा कि बच्चों की सुरक्षा से किसी भी स्तर पर समझौता नहीं किया जाएगा।

पुलिस और परिवहन विभाग को समन्वित कार्रवाई के निर्देश
बैठक में पुलिस उप महानिरीक्षक रामकृष्ण साहू ने भी सड़क दुर्घटनाओं की रोकथाम के लिए यातायात पुलिस को प्रभावी कार्रवाई करने की आवश्यकता पर जोर दिया। वहीं जिला परिवहन अधिकारी ने भी सड़क सुरक्षा नियमों के पालन और संयुक्त अभियान को लेकर आवश्यक दिशा-निर्देश दिए। बैठक में कलेक्टर सुश्री प्रतिष्ठा ममगाई, पुलिस उप महानिरीक्षक रामकृष्ण साहू, जिला पंचायत सीईओ प्रेमलता पद्माकर, अतिरिक्त पुलिस अधीक्षक हरीश यादव सहित विभिन्न विभागों के अधिकारी-कर्मचारी उपस्थित रहे।